

இனிமையான குழந்தைகளே, சிவ பாபா அலௌகீக வழிப்போக்கர் ஆவார். அவர் உங்களை அழகாக ஆக்குகிறார். நீங்கள் இந்த வழிப்போக்கரை நினைவு செய்து செய்து முதல் தரமாக ஆகி விடுகிறீர்கள்.

கேள்வி: அனைத்து இறை மாணவர்களுக்கும் சங்கம யுகத்தில் எந்த முயற்சி செய்வதற்கான உயர்ந்த வழி கிடைக்கிறது?

பதில்: இந்த சமயத்தில் தூய்மையடைந்து இராஜ்ய பதவி அடைவதற்கான முயற்சி செய்யுங்கள் என்று இறை மாணவர்களுக்கு ஸ்ரீமத் கிடைக்கிறது. ஒவ்வொருவரும் தம்மைக் குறித்த கவலை வையுங்கள் மற்றும் பிறருக்குக் கூறுங்கள் - எல்லைக்கப்பாற்பட்ட தந்தையின் ஆஸ்தியை எடுப்பதற்காக இந்த கடைசி பிறவியில் தூய்மையின் ராக்கியை அணியுங்கள், இந்த மரண லோகத்தில் விருத்தி செய்வதை நிறுத்துங்கள். தந்தையுடையவர் ஆகி சொர்க்கத்திற்குத் தகுதி வாய்ந்தவர் ஆகுங்கள். தந்தையின் வழிப்படி நடந்து இந்த சமயம் விகாரமற்றவர் ஆவதன் மூலம் 21 பிறவிகளுக்கு விகாரமற்றவர் ஆகிவிடுவீர்கள்.

பாடல்: ஓ தூர தேசத்து வழிப்போக்கரே. . . .

ஓம் சாந்தி. இந்த இசைத் தட்டு அனைவரும் கேட்டுக் கொண்டிருக்கின்றனர். தூரத்து வழிப் போக்கரே எங்களையும் உடன் அழைத்துச் செல்லுங்கள். நம்முடைய தாய் தந்தை தூரத்தில் இருப்பவர்கள் என்பதை நீங்கள் அறிவீர்கள். இந்த (லௌகீக) தாய் தந்தையர் அருகாமையில் இருப்பவர்கள். அனைத்து மனிதர்களும் அந்த தூரத்து வழிப்போக்கரை நினைவு செய்கின்றனர். தூரத்து வழிப்போக்கர் ஃபரிஸ்தான் (சொர்க்கம்) ஸ்தாபனை செய்கிறார். அது சொர்க்கம், ஹெவன் என்று கூறப்படுகிறது. நிர்விகாரி உலகம் என்று கூறப்படுகிறது. அங்கே துக்கம் இருப்பதே இல்லை. ஓ தூரத்து வழிப்போக்கரே - இப்படி யார் கூப்பிடுவது? அனைவருக்குள்ளும் பரமாத்மா இருக்கிறார் என்றால் ஓ பரமாத்மா வாருங்கள் என்று அவர்கள் கூப்பிட மாட்டார்கள். அனைவரும் தூரத்துப் வழிப்போக்கர்கள், அங்கிருந்து இங்கே வரக்கூடிய பிரயாணத்தை அனைவரும் செய்ய வேண்டும் என்பது கட்டாயம் ஆகும். உண்மையில் அனைத்து மனிதர்களின் ஆத்மாக்களும் அங்கே பரமாத்மத்தில் வசிப்பவர்கள் ஆவார்கள். இங்கே நடப்பதற்காக வந்துள்ளனர். மிக நீண்ட பிரயாணம் ஆகும். ஆனால் ஆத்மா ஒரு வினாடியில் வந்து சேர்ந்து விடுகிறது. ஆகாய விமானம் முதலானவைகளும் அவ்வளவு விரைவாக செல்ல முடியாது. ஆத்மா ஒரு வினாடியில் சூட்சும வதனம், மூல வதனத்திற்கு பறந்து விடுகிறது. ஆத்மா ஒரு சரீரத்தை விட்டு மற்றொன்றை எடுத்தாலும், மேலிருந்து புதிய ஆத்மாக்கள் வந்தாலும் ஒரே நேரம் தான் பிடிக்கிறது. புதிய ஆத்மாக்கள் வந்தபடி தான் இருக்கின்றனர் அல்லவா! விருத்தியை அடைந்தபடி இருக்கிறது. ஆத்மாவைப் போல வெகு வேகமாக யாரும் செல்ல முடியாது.

தந்தைக்கும் கூட பிரயாணம் செய்ய வேண்டியிருக்கிறது என்பதை குழந்தைகளாகிய நீங்கள் அறிவீர்கள். அவர் ஒரே ஒரு முறை வந்து குழந்தைகளை உடன் அழைத்துச் செல்கிறார். பகவான் வந்து நம்மை தன்னிடம் அழைத்துச் செல்வார் என்று பக்தர்களும் கூட அறிவார்கள். இங்கே வந்து சந்திப்பார் என்றாலும் திரும்ப அழைத்துச் செல்வதற்காகவும் வருவார். எங்களை தூய்மையற்றவரிலிருந்து தூய்மையாக்க வாருங்கள், எங்களையும் உடன் அழைத்துச் செல்லுங்கள். என்று பாடவும் செய்கின்றனர். யாரெல்லாம் நல்ல விதமாக தந்தையை நினைவு செய்வார்களோ அவர்கள் தான் அருகாமையில் வருவார்கள் என்பதை நீங்கள் அறிவீர்கள். அதிசயம் அல்லவா! அவரே உங்களின் தந்தையுமாவார், ஆசிரியர், சத்குருவுமாக இருப்பவர். இல்லையென்றால் தந்தையை தனியாகவும் ஆசிரியரை தனியாகவும் நினைவு செய்யப்படுகிறது. ஆயுள் முழுவதும் தந்தையின் நினைவும் இருக்கும், ஆசிரியரின் நினைவும் இருக்கும். இன்றைய நாட்களில் குழந்தைப் பருவத்திலேயே குருவைப் பின்பற்றத் தொடங்கி விடுகின்றனர். எனவே பிறகு தந்தை, ஆசிரியர் மற்றும் குருவை நினைவு செய்வார்கள். பிறகு தமது படைப்புக்களை உருவாக்கும் போது தனது மனைவி மற்றும் குழந்தைகளையும் கூட நினைவு செய்யத் தொடங்கி விடுகின்றனர். பிறகு தாய் தந்தையரின் நினைவு குறையத் தொடங்குகிறது. இப்போது உங்களுடைய நினைவு அந்த ஒரு வழிப்போக்கரிடம் மட்டும் உள்ளது. ஆத்மா தூய்மையாகி புதிய சரீரம் எடுத்தது என்றால் அது மிகவும் முதல் தரமானதாக இருக்கும். எனக்கோ புதிய சரீரம் கிடைப்பதில்லை என்று பரமாத்மா கூறுகிறார். நான் உங்களை அழகு படுத்துவதற்காக வருகிறேன். வைகுண்டத்தில் அனைத்து பொருளுமே அழகாகத்தான் இருக்கும். வீடுகளும் வைர வைடூரியங்களால் அலங்கரிக்கப்பட்டதாக

இருக்கும். இந்த வழிப்போக்கர் எவ்வளவு அலௌகீகமானவராக இருக்கிறார். ஆனால் நீங்கள் அடிக்கடி அவரை மறந்து விடுகிறீர்கள். ஏனென்றால் மாயாவுடன் உங்கள் யுத்தம் நடக்கிறது. மாயா உங்களை நினைவு செய்ய விடுவதில்லை. நீங்கள் என்னை ஏன் நினைவு செய்வதில்லை என்று தந்தை கேட்கிறார். பாபா, நான் என்ன செய்வேன், பிறர் வசம் அதாவது மாயைக்கு வசப்பட்டு விடுகிறேன் என்று கூறுகின்றனர். உங்களை மறந்து விடுகிறோம், பிறகு அந்த குஷி இருப்பதில்லை. இராஜாவிடம் பிறவி எடுத்தால் அந்த குழந்தை மிகவும் குஷியுடன் இருக்கும். ஆனால் துவாபரயுகத்தின் இராஜ்யத்தில் சுகம் துக்கம் இரண்டுமே இருக்கிறது. யாராவது கோபித்துக் கொண்டால் துக்கம் ஏற்பட்டு விடுகிறது. இராஜ்யத்தில் கோபம் கொள்வதில்லை என்பதல்ல. துவாபரயுகத்தில் இளவரசன், இளவரசியைக் கூட கோபம் வந்தால் தாறு மாறாக எதையாவது கூறி விடுவார்கள். குழந்தை தகுதி வாய்ந்ததாக இல்லா விட்டால் பிறகு சிம்மாசனத்தில் அமர முடியாது. பெரிய குழந்தை தகுதி வாய்ந்தவராக இல்லாவிடில் சிறியவரை அமர வைத்து விடுவார்கள். இங்கே ஸ்ரீமத்படி நடந்துகொண்டே இருங்கள் என்று தந்தை கூறுகிறார். நான் குழந்தைகளாகிய உங்களை பாரதத்தின் இராஜாக்களாக ஆக்குகிறேன். இந்த பாரதம் தெய்வீக ராஜஸ்தானமாக இருந்தது, அதாவது தேவி தேவதைகளின் இராஜ்யம் இருந்தது. இதனை நீங்கள் தான் அறிவீர்கள். நீங்கள் பிரம்மாவின் மூலமாக ஈஸ்வரிய குழந்தைகளாக ஆகியுள்ளீர்கள்.

குழந்தைகளாகிய நீங்கள் தந்தையின் முழு வரலாறும் அறிந்துள்ளீர்கள். பிற மனிதர்கள் யாரும் அவருடைய வாழ்க்கை வரலாற்றை அறிந்திருக்கவில்லை. இறைதந்தை என்று ஏன் கூறுகிறோம் என்பதும் தெரியாது. எதற்காக கூப்பிடுகிறார்கள்? எங்களுக்கு எங்களுடைய ஆஸ்தியைக் கொடுங்கள். ஆனால் அது எப்படி கிடைக்கிறது. அது யாருக்கும் தெரியாது. ஆஸ்தியோ தந்தையிடமிருந்து தான் கிடைக்கும். தந்தை வழிப்போக்கராக இருக்கிறார். அழகாக இருந்தவர்களை மாயா கருப்பாக கிளிஞ்சல்கள் போல மதிப்பற்றவர்களாக ஆக்கி விட்டது. வழிப்போக்கர் மற்றும் அழகியின் கதையும் ஒன்று உள்ளது. இந்த வழிப்போக்கர் (பாபா) எவ்வளவு பேரை அழகாக ஆக்குகிறார், எவ்வளவு உயர்வாக ஆக்குகிறார்! தந்தை நம்மை சொர்க்கத்தின் எஜமான் ஆக்குகிறார். நாம் தந்தையுடையவர் ஆகிறோம், அவர் நம்மை பகவான்-பகவதி ஆக்குகிறார். உங்களுடைய ஆத்மா கீழானதாக ஆகியுள்ளது, அதனால் சரீரமும் கூட அப்படி கிடைக்கிறது. இப்போது என்னை நினைவு செய்வதன் மூலம் ஆத்மாவை தூய்மையாக்குவேன். அப்போது சரீரமும் கூட புதிதாகக் கிடைக்கும். நீங்கள் சூரிய வம்சத்தின் மஹாராஜா, மஹாராணியாக இருந்தீர்கள். இப்போது மாயா அழுக்காக ஆக்கி விட்டது. என்னையும் மறக்க வைத்து விட்டது. இதுவும் விளையாட்டாக உள்ளது. ஒவ்வொரு வழிப்போக்கரையும் ஃபரிஸ்தான் அல்லது சொர்க்கத்தின் எஜமானாக ஆக்கிக் கொண்டிருக்கிறார். ஆக அவரின் வழிப்படி நடக்க வேண்டும். பாப்தாதா ஏதும் குழந்தைகளின் வழிப்படி நடக்க வேண்டும் என்பதல்ல. குழந்தைகள் தான் ஸ்ரீமத்படி நடக்க வேண்டும். தந்தைக்கு தம் வழியைக் கொடுக்கக் கூடாது. பிரம்மாவின் வழி புகழ் வாய்ந்தது. அவர் ஜெகத் பிதா எனும் போது கண்டிப்பாக ஜெகத் மாதாவும் அப்படித் தான் இருப்பார். ஜெகதம்பாவின் வழிப்படி நடப்பதன் மூலம் அனைவருடைய சொர்க்கத்தின் மன விருப்பங்கள் நிறைவேறுகின்றன. இந்த ஜெகதம்பாவும் ஏதோ மனிதரின் வழிப்படி நடக்க வேண்டும் என்பதல்ல. மனிதர்கள் ஜெகதம்பா, ஜெகத்பிதாவின் வழியைப் பற்றி அறியாதவர்களாக உள்ளனர். பிரம்மாவே இறங்கி வந்தாலும் நீ முன்னேற முடியாது என்று கூறவும் செய்கின்றனர். ஜெகதம்பா குறித்து இப்படி ஏன் கூறுவதில்லை? இவர் ஏன் பூஜிக்கப்படுகிறார், மேலும் இவர் யார்? என்பது மனிதர்களுக்கு முற்றிலும் தெரியாது. இதை நீங்கள் இப்போது அறிந்துள்ளீர்கள். பாருங்கள், மம்மா வழி காண்பிப்பதற்காக அனைத்து இடங்களுக்கும் செல்கிறார். ஒரு நாள் அரசாங்கமும் கூட இந்த தாய்-தந்தையை தெரிந்து கொள்வார்கள். ஆனால் பிற்காலத்தில் பிறகு மிகவும் தாமதமாகி (ஓ லேட்) வருவார்கள். இந்த சமயத்தில் இராஜா, இராணியின் இராஜ்யம் கிடையாது. இந்த நாடகத்தில் அனைத்தும் திரும்பவும் நடக்கிறது என்பது உலகில் யாருக்கும் தெரியாது. நாம் நடிகர்கள் என்பதை முன்னால் நாமும் கூட அறிந்திருக்கவில்லை. ஆத்மா நிர்வாணமாக வருகிறது, பிறகு சரீரத்தை ஏற்று நடப்பை நடக்கிறது என்று கூறவும் செய்கின்றனர். ஆனால் யார் முதல் நம்பர் பூஜைக்குரியவரில் இருந்து பூஜாரி ஆகின்றனர் என்று நாடகத்தின் முதல் இடை கடைசியைப் பற்றி யாருக்கும் எதுவும் தெரியாது.

இந்த வழிப்போக்கர் பரந்தாமத்தைச் சேர்ந்தவர், மிக உயர்ந்தவர், தனிப்பட்டவர், இவருடைய மகிமை மிகவும் அளவற்றது என்பதை இப்போது நீங்கள் அறிவீர்கள். இதுவோ தூய்மையற்ற உலகம். யார் தூய்மையற்றவரிலிருந்து தூய்மையானவராக ஆகின்றனரோ அவர்களே புதிய உலகத்தின் எஜமான் ஆவார்கள். முழு உலகமும் சொர்க்கத்திற்குப் போகாது. இராஜயோகத்தை முழு உலகமும் கற்றுக்

கொள்வதில்லை. முழு உலகமும் தூய்மையாக வேண்டும், ஆகையால் சுத்தப்படுத்த வேண்டியுள்ளது. பிறகு நீங்கள் புதிய உலகில் வந்து இராஜ்யம் செய்ய வேண்டும், அதனால் முழு உலகமும் சுத்தப்படுத்தப் படுகிறது. சத்யுகத்தில் எவ்வளவு சுத்தமாக இருந்தது! தங்கம் - வெள்ளியாலான மாளிகைகள் இருக்கும். அளவற்ற தங்கம் இருக்கும். ஒரு கதையும் கூட கூறுகின்றனர் - சூட்சும வதனத்தில் அதிக அளவில் தங்கத்தைப் பார்த்தேன், கொஞ்சம் எடுத்துச் செல்கிறோம் என்று கூறினார்கள். ஆனால் இங்கே எடுத்து வர முடியாது. இப்போது நீங்கள் தெய்வீக திருஷ்டியின் மூலம் வைகுண்டத்தைப் பார்க்கிறீர்கள். அது இப்போது ஸ்தாபனை ஆகிக் கொண்டிருக்கிறது. தந்தை தான் அதனைப் படைப்பவர் ஆவார். எஜமான் அல்லவா! கணவர் எஜமான் என்று கூறப்படுகிறார். யாராவது விதவையாகும் போது இவருக்கு கணவர், துணைவர் என யாரும் இல்லை என்று கூறப்படுகிறது. யாருமில்லாதவர்கள் சண்டை சச்சரவில் ஈடுபட்டபடி இருக்கின்றனர்.

நாம் பரந்தாமத்திலிருந்து வந்துள்ளோம் நாம் மாற்றான் தேசத்தினர் என்பதை இப்போது குழந்தைகளாகிய நீங்கள் அறிவீர்கள். இங்கே நடப்பதற்காக வந்துள்ளோம். தந்தை கண்டிப்பாக வரவேண்டியுள்ளது. இப்போது நாம் தூய்மையற்றவரிலிருந்து தூய்மையானவராகி உயர் பதவி அடைவதற்கான முயற்சி செய்து கொண்டிருக்கிறோம். தந்தை நமக்குப் படிப்பித்துக் கொண்டிருக்கிறார். நாம் இறைதந்தையின் மாணவர்கள் ஆவோம். இவரும் (பிரம்மா) கேட்டுக் கொண்டிருக்கிறார். இவர் எப்படி தூய்மையடைந்து இராஜ்ய பத்வி அடைவதற்கான முயற்சி செய்கிறாரோ அது போல நீங்கள் அனைவரும் கூட செய்கிறீர்கள். அனைவரும் அழைக்கிறார்கள் - ஓ தூரதேசத்து வழிபோக்கரே! எங்களை துக்கத்திலிருந்து விடுவியங்கள், சுகதாமத்திற்கு அழைத்துச் செல்லுங்கள். தூய்மையான உலகம் சத்யுகம் ஆகும். அது விகாரமற்ற உலகம், அதே உலகம் பிறகு விஷ உலகமாக மாறி விடுகிறது. விகாரமற்ற உலகத்தில் விகாரமற்றவர்கள் வசிக்கின்றனர். இங்கே அனைவரும் விகாரிகளாக இருக்கிறார்கள். இதன் பெயரே துக்கதாமம், நரகம். தந்தை வந்து பழைய உலகத்தை புதிதாக்குகின்றார். மீண்டும் குழந்தைகளாகிய உங்களுக்கு இராஜ்ய பாக்கியத்தை கொடுப்பது தான் தந்தையினுடைய வேலையாகும். அவரை தூர தேசத்து வழிபோக்கர் என்று சொல்லப்படுகிறது. ஹே, பரம்பிதா பரமாத்மா என்று ஆத்மா அவரை நினைவு செய்கிறது. நாம் கூட அங்கே பரந்தாமத்தில் பரமபிதாவோடு வசித்து இருந்தோம் என்று தெரிந்து இருக்கிறார்கள். நாம் 84 பிறவிகள் முடித்து இப்போது தூய்மையற்றவராக ஆகி விட்டோம் என்று தந்தை புரிய வைத்திருக்கிறார். தூர தேசத்து வழிபோக்கரே ! வாருங்கள் என்று அழைத்துக் கொண்டே இருக்கிறோம். நாம் தமோபிரதானமாக தூய்மையற்றவராக ஆகி விட்டோம். நீங்கள் வந்து எங்களை சதோபிரதானமாக ஆக்குங்கள். தமோபிரதானத்திலிருந்து சதோபிரதானம் ஆகின்றோம். பிறகு சதோபிரதானத்திலிருந்து தமோபிரதானம் ஆவோம். அந்த தூரதேசத்து வழிபோக்கர் வந்து மனிதர்களை தேவதையாக ஆக்குவதற்காக இவர் மூலமாக உங்களுக்கு படிப்பிக்கிறார். ஆக முயற்சி செய்ய வேண்டுமல்லவா. தந்தை வந்து இல்லற மார்க்கத்தை உருவாக்குகின்றார். மேலும் சொல்கின்றார் - இந்த ஒரு கடைசி பிறவியில் தூய்மையாக இருந்தால் தூய்மையான உலகத்திற்கு எஜமானர் ஆகி விடுவீர்கள். இந்த தூய்மைக்காகத் தான் சண்டை ஏற்படுகிறது. அபலைகள் மீது கொடுமைகள் நடக்கிறது. குழந்தைகளாகிய நீங்கள் இப்போது ஸ்ரீமத் படி நடக்க வேண்டும். இப்போது விநாச காலத்தில் அனைவருக்கும் விபரீத புத்தியாக இருக்கிறது. தந்தையை தெரிந்து கொள்ளவே இல்லை. அவர் மீது அன்பற்றவராக இருக்கிறார்கள். பரமாத்மா சர்வவியாபி என்று சொல்லி விடுகிறார்கள். சர்வவியாபி என்று சொல்வதால் எந்த அன்பும் இருப்பதில்லை.

நாம் அனைவரின் மீதான தொடர்பை துண்டித்து ஒரு தந்தை மீது அன்பு வைக்கிறோம் எனும் போது கண்டிப்பாக அவரிடமிருந்து ஆஸ்தி பெறுவோம் என்று குழந்தைகளாகிய நீங்கள் சொல்கிறீர்கள். தந்தை சொல்கிறார் - குடும்ப விவகாரத்தில் இருந்தாலும் சொர்க்கத்தின் பரி (தேவதை) ஆக வேண்டுமென்றால் விகாரமற்றவராக ஆகுங்கள், இல்லையெனில் அங்கே எப்படி பிறக்க முடியும்? இதுவோ விகார உலகம், நரகம் ஆகும். விகாரமற்ற உலகத்தை சொர்க்கம் என்று சொல்லப்படுகிறது. உலகம் அதே உலகம் தான், புதியதிலிருந்து பழையதாக, பழையதிலிருந்து புதியதாக ஆகிறது. இப்போது தூய்மையற்ற உலகத்தை தூய்மையாக்குவதற்காக தந்தை வந்திருக்கிறார். ஆக கண்டிப்பாக அவருடைய வழிப்படி நடக்க வேண்டும். ஸ்ரீமத் என்பதன் மகிமை பாடப்பட்டுள்ளது. பகவான் சொல்கிறார் - குழந்தைகளே நான் உங்களை அப்படிப்பட்ட பகவான்-பகவதியாக ஆக்குகின்றேன். உண்மையில் தேவி-தேவதைகளாக உங்களை பகவான்-பகவதி என்று சொல்ல முடியாது. சூட்சுமவதனவாசி பிரம்மா-விஷ்ணு-சங்கரரை கூட தேவதை என்று சொல்லப்படுகிறது, பகவான் என்று சொல்லப்படுவதில்லை.

அனைத்திலும் உயர்ந்தது மூலவதனம், இரண்டாவது சூட்சுமவதனம், இந்த ஸ்தூலவதனம் மூன்றாவதாகும். இங்கே இருப்பவர்களை பகவான் என்று எப்படி சொல்ல முடியும்? விகாரமான உலகத்தை விகாரமற்ற உலகமாக ஆக்கக் கூடியவர் ஒரே ஒருவர் தான். இப்போது யார் எந்தளவு முயற்சி செய்கிறார்களோ அந்தளவு உயர்ந்த பதவி அடைவார்கள். தாய்-தந்தை, ஜெகதாம்பா-ஜெகத்பிதா சென்று முதலில் மகாராஜா-மகாராணி ஆகின்றார்கள் என்று குழந்தைகள் தெரிந்திருக்கிறார்கள். இப்போது அவர்கள் கூட படித்துக் கொண்டிருக்கிறார்கள். படிப்பிக்கக்கூடியவர் சிவபாபா ஆவார். அவரைத் தான் நினைவு செய்கிறார்கள். இப்போது நீங்கள் அவரிடமிருந்து ஆஸ்தி பெறுகிறீர்கள். தந்தை சொல்கிறார் - இந்த கடைசி பிறவியில் என்னுடைய வழிப்படி விகாரமற்றவர்களாக இருந்தீர்கள் என்றால் 21 பிறவிகளுக்கு நீங்கள் விகாரமற்றவர்களாக ஆகி விடுவீர்கள். இது முயற்சி செய்வதற்கான சங்கமயுகம் ஆகும். பாபா சொல்கிறார் - நான் வந்திருக்கிறேன் என்றால் நீங்கள் இந்த பிறவியில் என்னுடைய வழிப்படி நடந்து விகாரமற்றவர்களாக ஆகுங்கள். ஒவ்வொருவரும் தனக்கு தான் கவலைப்பட வேண்டும். மேலும் யார் வருகிறார்களோ அவர்களுக்கு சொல்லுங்கள் - எல்லைக்கப்பாற்பட்ட தந்தையிடமிருந்து ஆஸ்தி பெற வேண்டுமெனில் தூய்மைக்கான ராக்கி கட்டிக் கொள்ளுங்கள். இப்போது மரண லோகத்தில் விருத்தி ஏற்படுத்த வேண்டாம். இங்கே முதல்-இடை-கடைசி முக்காலமும் துக்கமாக இருக்கிறது. அசுர சம்பிரதாயமாக இருக்கிறது. சத்யுகத்தில் தேவி-தேவதைகள் இராஜ்யம் செய்தார்கள். இப்போது நரகவாசிகள் அவர்களை பூஜிக்கிறார்கள். நாம் தான் பூஜைக்குரியவராக தூய்மையுடையவராக இருந்தோம் என்பது அவர்களுக்கு தெரிவதில்லை. இப்போது நாம் மீண்டும் பூஜாரியிலிருந்து பூஜைக்குரியவராக ஆக வேண்டும். நாம் குழந்தைகளை பெற்றுக்கொள்வதன் மூலம் அவர்களும் நரகவாசி ஆகட்டும் என்று விரும்புகிறீர்களா என்ன? நரகத்தில் குழந்தைகளை பெற்றுக் கொள்ளக்கூடாது. அதற்கு பதிலாக ஏன் சொர்க்கத்திற்கு சென்று இளவரசன்-இளவரசிக்கு பிறப்பு கொடுக்கக்கூடாது? தந்தையினுடையவராக ஆவதன் மூலம் நீங்கள் தகுதியுடையவர் ஆகின்றீர்கள். இன்றைய காலத்தில் குழந்தைகள் கூட துக்கம் கொடுக்கின்றார்கள். குழந்தை பிறந்தால் மகிழ்ச்சி, இறந்தால் துக்கம் ஏற்படுகிறது. சத்யுகத்தில் கர்ப்பம் கூட மாளிகையாகும். ஆக குழந்தை வெளியே வந்த பிறகும் மாளிகையில் வசிக்கிறது. இப்போது தந்தை உங்களை நரகவாசி யிலிருந்து சொர்க்கவாசியாக ஆக்குகின்றார்.

நாம் இறைமானவர் ஆவோம். தந்தையினுடைய குழந்தைகளாகவும் இருக்கிறோம், ஆசிரியரின் ரூபத்தில் மாணவர்களாகவும் இருக்கிறோம். குரு ரூபத்தில் பின்பற்றுபவர்களாகவும் இருக்கிறோம். நாம் ஆத்மாக்கள் தந்தையை பின்பற்றுபவர்கள் ஆவோம். நினைவின் மூலம் நீங்கள் தூய்மையாகி விடுகின்றீர்கள், இல்லையெனில் தண்டனை பெற வேண்டியிருக்கும். மற்றபடி தொழில் காரியங்களையும் செய்ய வேண்டும். இல்லையெனில் குழந்தை குட்டிகளை எப்படி பராமரிப்பீர்கள். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்:

1. அனைத்து தரப்பிலிருந்தும் புத்தியின் அன்பை நீக்கி ஒரு தந்தையிடம் அன்பு வைக்க வேண்டும். தூய்மையாகி சொர்க்கத்தின் பரி (தேவதை) ஆக வேண்டும்
2. நாம் தாய் தந்தையரின் உயர்வான வழியில் நடக்க வேண்டும். தேக அபிமானத்தின் வசமாகி அவர்களுக்கு தன்னுடைய வழியை சொல்லக்கூடாது

வரதானம்: எளிய விதியின் வழிமுறை மூலமாக முக்தி, ஜீவன் முக்தி வழங்கும் வள்ளலை தன்னுடையவராக்கக்கூடிய அனைத்து பாக்கியத்தின் பொக்கிஷங்களால் நிறைந்தவர் ஆகுக!

பாக்கியத்தை வழங்கும் வள்ளலை தன்னுடையவர் ஆக்குவதற்கான விதி - தந்தை மற்றும் தாதா இருவருடனான சம்மந்தம் ஆகும். நிறைய குழந்தைகள் சொல்கிறார்கள் - எங்களுடைய தொடர்பு நேரடியாக நிராகார தந்தையுடன் உள்ளது. சாகாரத்தில் இருப்பவர் (பிரம்மா) கூட நிராகாரமாக உள்ளவரிடமிருந்து அடைந்தார். நாங்களும் கூட அவரிடமிருந்து அனைத்தும் அடைவோம். ஆனால் இது உடைந்து போன சாவி ஆகும், பிரம்மா குமார், பிரம்மா குமாரி ஆகாமல் பாக்கியம் உருவாக்க முடியாது. சாகாரத்தில் இருப்பவர் இல்லாமல் அனைத்து பாக்கியத்தின் பொக்கிஷங்களின் எஜமானர் ஆகமுடியாது. ஏனெனில் பாக்கியத்தின் வள்ளல் பாக்கியத்தை பிரம்மாவின் மூலமாகத் தான் வழங்குகிறார். ஆக விதியை அறிந்து அனைத்து பாக்கியங்களின் பொக்கிஷங்களால் நிரம்பியவர் ஆகுங்கள்

சுலோகன்: தன்னிடமிருந்தும், சேவை மூலமாகவும், அனைவரிடமிருந்தும் திருப்தியின் சான்றிதழ் பெற்றால் வெற்றி சொரூபம் ஆகிவிடுவீர்கள்.